

REGOLAMENT TAL-KUMMISSJONI (UE) Nru 1141/2011

tal-10 ta' Novembru 2011

li jemenda r-Regolament (KE) Nru 272/2009 li jissupplimenta l-istandards bażiċi komuni dwar is-sigurtà tal-avjazzjoni ċivili fir-rigward l-użu ta' *scanners* tas-sigurtà fl-ajruporti tal-UE

(Test b'relevanza ghaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 300/2008 tal-Parlament Ewropew u tal-Kunsill tal-11 ta' Marzu 2008 dwar regoli komuni fil-qasam tas-sigurtà tal-avjazzjoni ċivili u li jhassar ir-Regolament (KE) Nru 2320/2002⁽¹⁾, u b'mod partikolari l-Artikolu 4 u l-Anness,

Billi:

- (1) F'konformità mal-Artikolu 4(2) tar-Regolament (KE) Nru 300/2008, il-Kummissjoni għandha tadotta miżuri ġenerali mfassla biex jemendaw elementi mhux essenzjali tal-istandards bażiċi komuni stabbiliti fl-Anness għal dak ir-Regolament billi tissupplimentahom.
- (2) L-Artikolu 4(3) tar-Regolament (KE) Nru 300/2008 jistipula wkoll li l-Kummissjoni għandha tadotta miżuri dettaljati għall-implimentazzjoni tal-istandards bażiċi komuni tas-sigurtà tal-avjazzjoni ċivili stabbiliti fl-Anness ta' dan ir-Regolament, kif issupplimentati bil-miżuri ġenerali adottati mill-Kummissjoni abbażi tal-Artikolu 4(2).
- (3) B'mod partikolari, ir-Regolament tal-Kummissjoni (KE) Nru 272/2009⁽²⁾ li jissupplimenta l-istandards bażiċi komuni dwar is-sigurtà tal-avjazzjoni ċivili, jistipula miżuri ġenerali fir-rigward ta' metodi ta' skrinjar permissi għall-passiġġieri kif stipulat fit-Taqsima A tal-Anness tiegħu.
- (4) L-*iscanners* tas-sigurtà huma metodu effikaċi għall-iskrinjar tal-passiġġieri u l-użu tagħhom għandu jkun awtorizzat fl-ajruporti tal-UE billi jiżiedu mal-lista ta' metodi permissi għall-iskrinjar.
- (5) Il-Kummissjoni talbet lill-Kumitat Xjentifiku għar-Riskji tas-Saħħa Emerġenti u Reċentement Identifikati (SCENIHR) tagħha biex jivvaluta l-effetti possibbli tal-*iscanners* tas-sigurtà li jużaw radjazzjoni jonizzanti għas-saħħa tal-bniedem. Minghajr hsara għad-Direttiva tal-Kunsill 96/29/Euratom tat-13 ta' Mejju 1996 li tistabbilixxi standards bażiċi ta' sigurtà għall-harsien tas-saħħa tal-haddiema u l-pubbliku ġenerali kontra l-perikli li jiġu minn radjazzjoni jonizzanti⁽³⁾ u d-Direttiva

2006/95/KE tal-Parlament Ewropew u tal-Kunsill tat-12 ta' Diċembru 2006 dwar l-armonizzazzjoni tal-liġijiet tal-Istati Membri li għandhom x'jaqsmu mat-tagħmir elettriku ddisinjat għall-użu fi hdan ċerti limiti tal-voltaġġ⁽⁴⁾, f'dan l-istadju, sabiex ikunu s-salvagwardjati s-saħħa u s-sikurezza taċ-ċittadini, *scanners* tas-sigurtà li ma jużawx radjazzjoni jonizzanti biss żdiedu mal-lista ta' metodi permissi għall-iskrinjar tal-passiġġieri għal skopijiet ta' sigurtà tal-avjazzjoni.

- (6) L-użu ta' *scanners* tas-sigurtà għandu jkun suġġett għal regoli ta' implimentazzjoni speċifiċi li jippermettu l-użu ta' dan il-metodu ta' skrinjar, individwalment jew f'kombinazzjoni, bhala mezz primarju jew sekondarju u skont kundizzjonijiet definiti stipulati biex jiżguraw il-protezzjoni ta' drittijiet fundamentali. Dawn għandhom ikunu adottati separatament skont l-Artikolu 4(3) tar-Regolament (KE) Nru 300/2008.
- (7) Dan ir-Regolament, flimkien mar-regoli ta' implimentazzjoni speċifiċi adottati skont l-Artikolu 4(3) tar-Regolament (KE) Nru 300/2008, billi jstabbilixxu kundizzjonijiet operazzjonali speċifiċi dwar l-użu tal-*iscanners* tas-sigurtà u billi jipprovdu lill-passiġġieri bil-possibbiltà li jużaw metodi ta' skrinjar alternattivi, jirrispetta d-drittijiet fundamentali u josserva l-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea, inklużi r-rispett għad-dinjità tal-bniedem u għad-dritt għall-hajja privata u tal-familja, id-dritt għall-protezzjoni tad-dejta personali, id-drittijiet tat-tfal, id-dritt għal-libertà tar-religjon u l-projbizzjoni tad-diskriminazzjoni. Dan ir-Regolament għandu jiġi applikat skont dawn id-drittijiet u l-prinċipji.
- (8) Il-Kummissjoni se taħdem mill-qrib flimkien mal-industrija u l-Istati Membri sabiex tiżgura li fl-ajruporti tal-UE jkunu introdotti malajr kemm jista' jkun *scanners* tas-sigurtà bbażati fuq individwazzjoni awtomatika ta' theddid biss, sabiex ma jibqax ikun meħtieġ li eżaminatur uman janalizza l-immaġnijiet.
- (9) Il-miżuri stipulati f'dan ir-Regolament huma skont l-opinjoni tal-Kumitat dwar is-Sigurtà tal-Avjazzjoni Ċivili,

ADOTTAT DAN IR-REGOLAMENT:

Artikolu 1

L-Anness għar-Regolament (KE) Nru 272/2009 għandu jiġi emendat skont l-Anness għal dan ir-Regolament.

⁽¹⁾ ĠU L 97, 9.4.2008, p. 72.⁽²⁾ ĠU L 91, 3.4.2009, p. 7.⁽³⁾ ĠU L 159, 29.6.1996, p. 1.⁽⁴⁾ ĠU L 374, 27.12.2006, p. 10.

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' Novembru 2011.

Għall-Kummissjoni
Il-President
José Manuel BARROSO

ANNEX

Fl-ewwel subparagrafu tal-paragrafu 1 tat-Taqsima A tal-Anness għar-Regolament (KE) Nru 272/2009, għandha tizzied is-sentenza li ġejja:

“(f) *scanners* tas-sigurtà li ma jużax radjazzjoni jonizzanti”.
